

## Leiðbeining til umsóknarblað um upptøku á masterútbúgvingar á

### Fróðskaparsetri Føroya 2024

Les leiðbeiningina væl, áðrenn tú fyllir umsóknarblaðið út. Skriva týðiliga, helst við spjaldrastavum

#### Áðrenn tú søkir

Masterútbúgvingar byggja uppá at tú longu hevir ávísa grundvitan og krevja tí, at tú hevir hóskaði bachelorútbúgving innan viðkomandi øki. Tú finnur nærri kunning og upptøkutreytir um ávísu masterútbúgvingarnar á okkara heimasíðu.

#### Hvat skal eg fylla út?

Umsóknarblaðið er samskipað fyri allar útbúgvingarnar og gevur høvi til at vísa á tínar útbúgvingar, starvsroyndir, aðrar royndir og skeið. Tað eru ikki øll hesi sum eru kravd og tí eru fleiri teigar har tað stendur “bert har hetta er viðkomandi”

#### Máslig krøv

Tá tú søkir, skalt tú skjalprógva, at tú kanst fylgja við á undirvísingarmálinum, sum í útgangsstøði er føroyskt. Undirvísingarmál umfatar í hesum høpi bæði sjálva undirvísingina og tilfarið, ið verður nýtt. Tilfarið kann vera føroyskt, norðurlandskt og enskt, og tí er neyðugt hjá lesandi at duga at skilja hesi mál.

Hevir tú ikki føroyskt, norðurlandskt og enskt á miðnámskúlastigi, skalt tú skjalprógva, at tú á annan hátt hevir oagnað tær neyðugu førleikarnar at fylgja undirvísingarmálinum á útbúgvingini.

Kanst tú ikki skjalprógva neyðuga førleikan í undirvísingarmálinum, kanst tú verða biðin um at mæta til samrøðu ella málroynd, sum staðfestir kunnleika tín í undirvísingarmálinum.

Eru máslig serkrøv til valdu útbúgvinga, skalt tú lúka hesi.

### 1. Persónsupplýsingar

**P-tal:** Um tú hevir føroyskt p-tal, verður tað skrivað her. Hevir tú ikki tað, skrivar tú føðingardag, mánað og ár í teir fyrstu 6 rútarar til p-tal. Teir 3 síðstu rútarar eftir strikuna skulu so standa tómir.

**Fornavn:** Her skrivar tú fornavn/nøvn og millunnavn.

**Eftirnavn:** Her skrivar tú eftirnavnið. Minst til, at øll hava bert eitt eftirnavn.

**Bústaðurin** er tað staðið, har ið tú nú býrt. Flytur tú, er tað av týdningi, at tú

beinanvegin boðar Fróðskaparsetri Føroya frá nýggja bústaði tínum.

**Ríkisborgaraskapur:** Flestøll, sum búgva í Føroyum, eru føroyskir/danskir ríkisborgarar.

**Teldupostur:** SKAL fyllast út.

**Skerdur virkisførleiki:** Fróðskaparsetrið ynskir, at tú gert vart við møguligar skerdar førleikar (t.d. orðblindni, niðursetta hoyrn ella sjón, ella sálarligar avbjóðingar), soleiðis at tíð er til at gera neyðugu fyrireikingarnar til tess at tryggja øllum lesandi á

Fróðskaparsetri Føroya somu móguleikar frá lestrarbyrjan.

## 2. Upptøkugrundarlag

Her skrivar tú árið, tá ið tú tókst prógv, og heitið á útbúgvingini, og minst til at senda eitt avrit av próvnum saman við umsóknarblaðnum.

## 3. Starvsroyndir

Starvsroyndir verða skrivaðar her. Talan er um starvsroyndir, sum eru viðkomandi fyri útbúgvingina tú søkir inn á, og sum tú ynskir skulu takast við í viðgerðina av tíni umsókn.

Tú kanst senda viðmæli frá arbeiðsgevarum við umsóknini. Til ber eisini at senda vátan frá arbeiðsgevara. Oyðublað til vátan frá arbeiðsgevara er at finna á heimasíðuni hjá Fróðskaparsetrinum. Viðmæli við undirskrift frá leiðara, starvsheiti, starvsbrøki og starvstíð kann eisini nýtast sum skjalprógv.

## 4. Aðrar viðkomandi royndir og skeið

Her verður upplýst um aðrar førleikar, sum skulu takast við í metingina av umsókn tíni. Talan kann vera um t.d. stakskeið tikin á Fróðskaparsetrinum ella á øðrum universitetum, eftirútbúgving, másligar førleikar í enskum, KT-førleikar, ella annað, ið tú sum umsøkjari ynskir at upplýsa.

## 5. Eg ynski at søkja inn á

Her skrivar tú, hvørjar útbúgvingar tú ætlar at søkja inn á við at seta kross í teigin frammanfyri ynsktu útbúgvingina. Til ber at søkja inn á fleiri útbúgvingar, men tú kanst bert taka av plássi á einari útbúgving.

## 6. Undirskrift - MINST TIL HANA!

Umsóknin verður einans viðgjørð, um hon er dagfest og undirskrivað.

Tú skalt sjálv/ur dagfesta og undirskriva umsóknina.

### Samtykki

Tá tú søkir um upptøku til lestur á Fróðskaparsetrinum, verður tú biðin um at geva samtykki til, at vit kunnu viðgera

upplýsingarnar, ið tú sendir okkum. Hetta er neyðugt til tess, at vit kunnu viðgera umsókn tína. Minst til at seta kross í teigin.

Les nærri um, hvat Fróðskaparsetrið kann nýta upplýsingarnar til á [www.setur.fo/samtykki](http://www.setur.fo/samtykki).

## 7. Grundgivin umsókn

Minst til, at ævisøgan hevur stóran týðning í sambandi við upptøkuna, serliga tá talan er um avmarkaði lestarpláss. Hav tí í huga, tá ið skrivað verður, at ævisøgan er ein týðandi partur av umsóknini. Hetta er tín móguleiki at koma til orðanna og vísa á, hvør tú ert, og hví tú ynskir at fara í holt við ynsktu masterútbúgvingina. Talan er um eina persónliga lýsing, ið ikki byggir á nakran svarlista. Í lýsingini kanst tú m.a. greiða frá, hvat eggjaði teg til at søkja inn á útbúgvingina, og hvussu tú ætlar at brúka hesa útbúgving. Ævisøgan skal í mesta lagi fylla eina síðu, tí ræður um, at hon er væl orðað.

Tað er tó ikki neyðugt við grundgivnari umsókn, um tú søkir víðari til masterútbúgving, sum er beinleiðis framhald frá tínum bachelorlestri, t.d. frá bachelor í føroyskum til master í føroyskum.

**Umsóknarfreistin til  
masterútbúgvingar er  
1. juli 2024 á midnátt**

Umsóknin kann sendast teldutøk til:

[umsokn@setur.fo](mailto:umsokn@setur.fo),

ella við Posta til:

Fróðskaparsetur Føroya  
J. C. Svabos gøtu 14,  
Postsmogu 272,  
FO-110 Tórshavn

Boð um upptøku verður sent øllum umsøkjaraum í seinasta lagi fríggjadagin **12. juli 2024**.

Játtan fyri, at umsøkjari tekur við lestrarplássinum, skal vera Setrinum í hendi í seinasta lagi hósdagin **1. august 2024 á midnátt**.

#### **8. Hjálpi sambandi við upptøku**

Eru spurningar í sambandi við umsóknarblað ella upptøku annars, ber til at venda sær til Lestrarskrivstovuna á tlf. +298 352500 ella senda t-post til [LSS@setur.fo](mailto:LSS@setur.fo). Spurningar viðvíkjandi útbúgvingunum kunnu setast útbúgvingarleiðara. Tú finnur teirra upplýsingar á okkara heimasíðu.